

# It-Tfajla tas-Sulfarini\*

Ta' ALBERT M. CASSOLA

**K**IEN bard tal-biża'; kienet niezla hafna borra u kien għoddu dalam; il-lejla—l-aħħar lejla tas-sena—kienet riesqa. Izda, minkejja dak il-bard u d-dlam kollu, tfajla fqira, xuxa u hafja, kienet għadha qiegħda tiġġerra mat-toroq.

Meta telqet mid-dar hija kienet liebsa papoċċ, imma kien jiġiha hekk kbir—billi kien il-papoċċ ta' ommha—li ħarġilha minn saqajha x'hin qasmet it-triq tiġri kemm tiffaħ biex tiskarta żewġ karrozzi. Papoċċa waħda ma setgħetx issibha; l-oħra ħatafhielha daqsxejn ta' tfajjel li ħarab biha bil-ħsieb li jagħmilha benniena tal-pupi.

Għaldaqstant it-tfajla kompliet timxi hafja, b'saqajha ħomor u koħol bil-bard. F'idejha kellha pakkett żgħir bis-sulfarini, u kellha hafna oħrajn fil-fardal imċarrat tagħha. Il-ġurnata kolha kemm hi twila lanqas ha'd ma xtralha pakkett wieħed biss—ħadd ma kien qallagħha sold. Tirtriegħed bil-bard u bil-ġuħ hija baqgħet tkaxkar, qisha x-xbieha tan-niket—imsejtna tfajla!

Il-borra bdiet niezla fuq ix-xagħar twil u mdieheb tagħha li kien jaqgħalha fuq spallejha b'nokkli l-ġmiel tagħhom; izda hi ma kinitx moħha fi sbruħitha, u lanqas ma qagħdet taħseb fil-bard. Fit-twieqi kollha kienu jidhru dwal inemmu, u mid-djar bdiet hierġa riha taqsam ta' wiżż mixwi; kienet lejlet l-Ewwel tas-Sena, u hija bdiet taħseb fuq hekk.

Tgeddset bil-qiegħda f'rokna bejn żewġ idjar, waħda aktar 'il barra minn l-oħra, u bdiet fiġbed taħtha s-saqajn ċkejkkin tagħha, imma kollu għalxejn—ma setgħetx issaħħhanhom. Ma ssogratx tmur lejn darha; sulfarini ma kienet bieġġet xejn, ma qalgħet l-ebda sold, u beżoġbet li forsi missierha kien sa jsawwatha. Barra minn hekk, f'darha tista' teħid li kien bard daqs barra f-triq, għax darha ma kinitx ħlief il-kmajra tal-bejt; u għalkemm l-ikbar xaqq fost il-hafna li kien hemm fis-saqaf kien misdud bit-tiben u ċ-ċraret, ir-riħ u l-borra hafna drabi kienu jinfdu minnu.

\* Traduzzioni tal-versjoni Inġliża "The Little Match-Girl" li h maqluba mill-original ta' *Hans Andersen* u pubblikata ma' *Fairy Tales* oħrajn fil-*Library of Classics, London and Glasgow, Collins Clear-Type Press*.

Idejha kienu għodddhom ibbisulha bil-bard; daqsxejn ta' sulfarina mill-pakkett li kellha forsi kienet tkun biżżejjed biex is-saħhanhomlha, kieku kellha l-hila tixgħelha. Harget waħda u qabbditha mal-hajt. Tajjeb wisq! Ghax għamlet fjamma sabiha u shuna, u hija żammet idejha fuqha. Għal dik l-imsejkna tfajla dak in-nar kien qisu mixegħha shiha; x'jiena ngħid? kienet aktarx qisu dawk tas-sharijet, għax hi bdiet tistħajjilha qiegħda quddiem ċumnija kbira tal-ħadid imżejna bix-xarbitelli tar-ram, tant beda jfernaq dak in-nar! It-tfajla stirat riglejha halli ssaħhanhom ukoll. Imma jahasra f'daqqa waħda l-fjamma ntfiet; iċ-ċumnija għabet; it-tfajla baqgħet fil-bard u bla faraġ, bis-sulfarina maħruqa f'idha.

Reġgħet qabbdet sulfarina oħra mal-hajt; din ferqnet u lel-xet, u kull fejn bdiet tixhet id-ċawl tagħha, il-hajt beda jsir trasparenti daqs velu; it-tfajla setgħet tara x'hemm ġol-kamra. Rat il-mejda mhejjija bi tvalja tad-damask abjad silġ u fuqha kienu jleqqu l-platti tax-xaqquf. Il-wiżża mixwija u mimlija bit-tuffieħ u bil-pruna kienet f'tarf il-mejda, bid-duħħan ħiereġ minnha, u—l-isbaħ haġa fost kollox—il-wiżża, bis-sikkina u l-furketta mdeffsin f'sidirha, qabżet mid-dixx għal isfel u bdiet timxi fl-art sakemm waslet hdejn it-tfajla.

Is-sulfarina nħliet, u t-tfajla reġgħet sabet ruhha quddiem il-hajt oħxon u iebes.

Qabbdet it-tielet sulfarina. U mill-ġdid ferqnet il-fjamma; u hija issa sabet ruhha taħt sigra tal-Milied mill-isbaħ, wisq akbar u mżejna wisq iżjed heġu minn dik li kienet rat lejlet l-aħħar Milied mill-bieb taż-żgieġ tad-dar ta' wiehed negozjant għani. Mijiet ta' xemgħat irraq dawlu l-friegħi hodur, u xbihat ċekjkna miżbugħin, bħal dawk li kienet rat fil-vealina tal-ħwienet, bdew iħarsu lejha minn fuq is-sigra.

It-tfajla ssaħħret u harget idejha bħal biex taqbadhom imma f'dak il-waqt id-dawl tas-sulfarina ntefa; madankollu x-xemgħat tal-Milied baqgħu jaqbdur dejjem aktar. Rathom jilmaw qishom kwiekeb tas-sema; waħda minnhom waqgħet, u d-dawl li halliet warajha kien qisu denb twil tan-nar.

“Dal-ħin xi hadd qiegħed imut”, lissnet it-tfajla; għax ix-xwejha nannitha—il-bniedma waħdaniya li kienet iġġibha, u li issa kienet mejta—kienet qaltilha li kull meta taqa' kewkba jkun hemm ruħ li tmur lura għand Alla li ħalaqha. Raġgħet għal darba oħra qabbdet sulfarina mal-hajt; xegħlet vampa waħda u,

imdawra b'dak id-dawl, dehritilha dik il-ghaziza nanna nnifisha, helwa u twajba bhal dejjem, izda ferhana u hienja izjed milli gatt kienet f'hajjitha.

“Nanna!” ghajtet it-tfajla. “Hudni mieghek, jahasra! Jiena naf li inti tballini malli s-sulfarina tintefa; inti tghib bhalma gheb in-nar jahraq tač-čumnija, bhall-festa mill-isbah tas-Sena l-Ġdida, bhas-sigra sabiha u kbira tal-Milied”; u fittxet xeghlet il-bqija tas-sulfarini li kellha fil-pakkett biex ma thallix lil nannitha tghib.

U s-sulfarini qabdu huġġieġa nar hekk qawwija li nofs in-nhar mhux żgur sata' jkun izjed mudwal. Qatt qabel ix-xwejhja nanna ma kienet dehret hekk twila u fuq tagħha, hekk sabiha u helwa; ghannqet lit-tfajla čkejkna u taru t-tnejn flimkien. Hienja u ferhana huma taru—fil-gholi, fil-gholi, sakeim waslu f'dak l-imkien fejn hadd ma jaf x'jiġifieri bard, ġuh jew uġiġh. Sabu ruħhom fil-Ġenna.

Izda fil-kesha tal-ghodwa, imgeddsa taht il-hajt instabet l-imsejkna tfajla — haddejha jleqqu, xofftejhja jitbissmu — mejta miržuha bil-bard fl-ahhar lejl tas-Sena l-Qadima. Ix-xemx tas-Sena l-Ġdida sirġet fuq it-tfajla bla hajja; bla ma tittharrek, hija baqgħet hemm bis-sulfarini f'hoġorha, b'wieheč mill-pakketti mahruq għal kollox.

“Fittxet li tishon, miskina!”, qalu n-nies; izda hadd ma kien jaf liema dehriet sbieħ kieet rat, jew f'liema hena hija u nannitha kienu qegħdin iġhaddu l-festa tas-Sena l-Ġdida.